

தமிழ்நாடு பள்ளிக் கல்வி இயக்குநரின் செயல்முறைகள், சென்னை-06
ந.க. எண்:19528/எம்1/இ1/2024, நாள்: 30.09.2024

பொருள்: பள்ளிக்கல்வி - நன்னெறிக் கல்வி -
உலகப்பொதுமறை திருக்குறள் - மாணவர்களின்
பண்பாடு மற்றும் ஒழுக்கத்தினை வலுவூட்டல் -
நன்னெறி கல்விப் பாடத்திட்டம் - கற்றல் கற்பித்தல்
- மாணவர்களுக்கு பயிற்சி வழங்கி செயல்படுத்திட
அறிவுரை வழங்குதல் - சார்பாக.

பார்வை: 1. அரசாணை (நிலை) எண்.51 பள்ளிக்கல்வித்
(ERT) துறை நாள் 21.03.2017
2. துணைத் தலைவர், வாசிங்டன் வட்டாரத் தமிழ்ச்
சங்கம் மின்னஞ்சல் நாள். 12.08.2024

தமிழகம் உலகிற்கு தந்த பெருங்கொடையாகவும் உலக மக்கள்
அனைவருக்கும் பொதுமறையாகவும் உள்ள திருக்குறள் 6ஆம் வகுப்பு முதல்
12ஆம் வகுப்பு வரை உள்ள தமிழ் பாடநூலில் இன்றியமையாத இடத்தினைப் பெற்று
செவ்வளவு கற்பிக்கப்படுகிறது. மேலும் பார்வை (1) இல் கண்டுள்ள
அரசாணையின்படி திருக்குறளில் உள்ள அறத்துப்பால் மற்றும் பொருட்பாவில்
உள்ள 105 அதிகாரங்களை உள்ளடக்கி 6 முதல் 12ஆம் வகுப்பு வரையிலான
மாணவர்களுக்கு நன்னெறிக்கல்வி நடைமுறைப்படுத்தப்பட்டு வருகிறது.

அறிவுக்கருவூலமான திருக்குறளை வாழ்வியல் நெறியாக மாணவர்
பின்பற்றும் பொருட்டு பள்ளிகளில் தகைசால் தனிச்சிறப்புடன்
நன்னெறிக்கல்வியினை புகட்டுவதற்கும் கீழ்காணும் அறிவுரைகள்
வழங்கப்படுகிறது.

1. அரசாணையின் இணைப்பில் கண்டுள்ளவாறு நன்னெறி வகுப்புகள்
பள்ளிகளில் நடைபெறுவதை ஆய்வு அலுவலர்கள் கள ஆய்வு செய்து
உறுதிப்படுத்தவும், பள்ளிகளில் நடைபெறும் ஆண்டு
ஆய்வுக்கூட்டங்களில் நன்னெறிக் கல்வியின் நீடித்த பயன் தரும்
விளைவினையும் விளக்கிட வேண்டும்.
2. ஓர் திருக்குறளை நாள் தோறும் காலை வணக்கக் கூட்டத்தில்
பொருளுடன் மாணவர்கள் கூற வேண்டும்.
3. தமிழ்இலக்கிய மன்ற கூட்டங்களில் திருக்குறள் சார்ந்த கதை, கவிதை,
நாடகம், வினாடி வினா ஆகியவற்றை திட்டமிட்டு பள்ளி அளவில்
செயல்படுத்திட வேண்டும்.

4. பள்ளி அளவில் 100 குறட்பாக்களுக்கு அதிகமாக ஒப்புவிக்கும் மாணவர்களை பெற்றோர் ஆசிரியர் கழக நிதியிலிருந்து உரிய பரிசு தொகை ரூ.200 வழங்கி பாராட்ட வேண்டும்.
5. திருக்குறள் முற்றோதல் நிகழ்வுக்கு ஆர்வமாக உள்ள மாணவர்களை கண்டறிந்து பள்ளி அளவில் ஊக்குவித்து சிறப்புப் பயிற்சிகள் வழங்கி போட்டிகளில் பங்கேற்க செய்ய வேண்டும்.
6. ஒவ்வொரு வாரமும் செவ்வாய் கிழமை அன்று காலை வணக்கக் கூட்டத்தில் திருக்குறள் கருத்து பரிமாற்றம் சார்ந்து பேச்சு / கவிதை / சுவரொட்டி / நாடகம் / பாட்டு / கதைகள் இடம் பெறலாம்.

மேற்கண்ட அறிவுரைகள் தவறாது பின்பற்றி அனைத்து மாணவர்களும் திருக்குறள் வழியிலான வாழ்வியல் நெறிகளை பின்பற்ற உரிய வழிகாட்டுதல்களை பள்ளி அளவில் தலைமையாசிரியர்கள் மற்றும் ஆசிரியர்கள் வழங்க வேண்டும். மேற்கண்ட செயல்பாடுகளை அனைத்து வகை பள்ளிகளிலும் நடைபெறுதலை உறுதி செய்திட தேவையான நடவடிக்கையினை எடுத்திட அனைத்து மாவட்ட முதன்மைக் கல்வி அலுவலர்களுக்கு தெரிவிக்கப்படுகின்றது.

இணைப்பு: பார்வை (1) நகல்

பெறுநர்

1. முதன்மைக் கல்வி அலுவலர்கள் அனைத்து மாவட்டங்கள்.
2. மாவட்டக் கல்வி அலுவலர்கள் (இடைநிலை, தொடக்கக் கல்வி, தனியார் பள்ளிகள்)

நகல்

1. அரசுச் செயலர் அவர்களுக்கு, பள்ளிக் கல்வித்துறை, தலைமைச் செயலகம், சென்னை-09 (தகவலுக்காக பணிந்து அனுப்பப்படுகிறது)
2. இயக்குநர், தொடக்க கல்வி இயக்ககம், சென்னை-6
3. இயக்குநர், தனியார் பள்ளிகள் இயக்ககம், சென்னை-6


 இயக்குநர்
 30/9/2024